

नए सीमेंट प्लांट के लिए किसानों की बिजली काटी और खड़ी फसलों पर चलाई जेसीबी

गोठड़ा में लग रहे श्री सीमेंट प्लांट के लिए प्रशासन ने किसानों के विरोध के बीच कंपनी को भूमि का कब्जा दिलाया

खिरोड़, (निर्स)। नवलगढ़ प्रशासन द्वारा हाल ही में तीन रोज पूर्व गोठड़ा में लग रहे श्री सीमेंट प्लांट के लिए सीमेंट कंपनी को भूमि का कब्जा दिलवाने के लिए जबरन किसानों के खेत में घुसकर जेसीबी से फसल नष्ट करने एवं बिजली कनेक्शन काट दिए जाने को लेकर देवगांव की महिला किसान तुलसी देवी 3 दिन से चारपाई पर ही बीमारी अवस्था में पड़ी है एवं बार-बार बेहोश हो रही है।

इस संबंध में तुलसी देवी के परिवार के सदस्यों ने बताया कि जब से नवलगढ़ प्रशासन हमारे खेत में घुसकर जेसीबी से फसल नष्ट करवा दी और बिजली कनेक्शन काट दिए गए। तब से तुलसी देवी बीमारी अवस्था में पड़ी है और बार-बार बेहोश हो रही है। तुलसी देवी बेहोशी की हालत से सुघ में आती है तो सिर्फ एक ही बात बोल रही है कि अब मेरा परिवार का क्या होगा। इधर, किसान रामचंद्र एवं जगदीश सहित कई किसानों ने बताया कि प्रशासन द्वारा सीमेंट कंपनी को जबरन किसानों से भूमि का कब्जा दिलवाया जा रहा है। जबकि किसानों की अपनी भूमि नहीं बेचने की मंशा बनी हुई है। किसानों के खेत में घुसकर कुएं



बीमार अवस्था में चारपाई पर लेटी पीड़ित किसान तुलसी देवी।

का कनेक्शन एवं घरेलू बिजली किसानों के घरों में पढ़ने वाले बच्चों को बोर्ड परीक्षा की तैयारी करने को

लेकर भारी परेशानी हो रही है। इधर, प्रशासन का कहना है कि इन किसानों

■ इस घटना से सदमे में आई देवगांव की महिला किसान तुलसी देवी तीन दिन से चारपाई पर बीमारी पड़ी है

की जमीन सीमेंट कंपनी के नाम हो चुकी है और किसानों को जमीन के मूल्य के पैमेंट का चेक बना कर दिया जा रहा था। मगर उन्होंने अभी तक नहीं लिया है। जमीन कंपनी के नाम होने पर प्रशासन द्वारा किसानों से जमीन कंपनी को दिलवाई जा रही है। किसान परिवार के सदस्यों ने बताया कि हमारे यहां बोर्ड परीक्षा देने वाले बच्चे 3 दिन से एक्सट्रा क्लास में भी नहीं जा पा रहे हैं। क्षेत्र के पीड़ित किसानों ने बताया कि अगर प्रशासन शीघ्र से हमारे खेतों में आकर बिजली कनेक्शन वापस नहीं किया तो हम सभी के साथ मिलकर मुख्यमंत्री के पास जाएंगे और अगर हमारी बात नहीं मानी तो धरना प्रदर्शन भी करेंगे।

थानाधिकारी ने अधिवक्ता को थप्पड़ मारकर थाने से बाहर निकाला

जिला अधिभाषक संघ ने एसपी दिगंत आनंद के ऑफिस के बाहर किया विरोध प्रदर्शन



मांग को लेकर पुलिस अधीक्षक कार्यालय के बाहर प्रदर्शन करते अधिवक्ता।

चूरू, (कांस)। जिला मुख्यालय पर स्थित महिला पुलिस थाना में थानाधिकारी सुखराम चाटिया ने वर्दी को गरिमा को तार-तार करते हुए महिलाओं के सामने अभद्र गालियां निकाली और एक अधिवक्ता को थप्पड़ मारकर बाहर निकाल दिया। पूरा मामला सीसीटीवी में कैद हो गया बताया। इस घटना के विरोध में जिला अधिभाषक संघ चूरू की ओर से पुलिस अधीक्षक चूरू के कार्यालय के बाहर विरोध प्रदर्शन किया। साथ ही आरोपी थानाधिकारी सुखराम चाटिया के खिलाफ मुकदमा दर्ज करके आवश्यक कानूनी कार्यवाही करने की मांग की गई।

यहां नागौर जिले के डीडवाना से आए एक वकील ने एसपी को लिखित में सौंपी शिकायत में लिखा है कि सुखराम चाटिया द्वारा उसके मुकदमालान को पुलिस थाना में तलब किया गया था। इस पर वह उनके साथ महिला पुलिस थाने में थानाधिकारी के ऑफिस में गया। अपना परिचय देकर दर्ज हुए मुकदमे की जानकारी चाही तो थानाधिकारी चाटिया ने अभद्र भाषा का प्रयोग करके उसके द्वारा प्रस्तुत दस्तावेज उसकी तरफ फेंक दिए। साथ ही वर्दी को लज्जा भंग करने वाली गाली दी। इस दौरान वहां तीन महिलाएं भी मौजूद थीं।

■ एसपी के आदेश पर कोतवाली थाना पुलिस ने किया मुकदमा दर्ज

■ थानाधिकारी को सस्पेंड करने तक आंदोलन करेंगे वकील

प्रत्यक्षदर्शियों के अनुसार थानाधिकारी सुखराम चाटिया ने थाने में महिलाओं के सामने गालियां निकालने, अधिवक्ता को थप्पड़ मारने, उसे बाहर निकालते समय बिलकुल भी नहीं सोचा कि वर्दी पहनते समय उसने क्या शपथ ली थी। थाने में थानाधिकारी ने अमर्यादित एवं असंवैधानिक व्यवहार करके पूरे पुलिस महकमे को नीचा दिखा दिया। एसपी ऑफिस के आगे प्रदर्शन करने वालों में जिला अधिभाषक संघ चूरू के अध्यक्ष एडवोकेट सुरेंद्र सिंह शेखावत, नरेंद्र सैनी, नरेंद्र सिंह राठौड़ बिनासर, हेमसिंह शेखावत, मनोज

गहलोल, शौकत खान, राजेंद्र राजपुरोहित, हसन खान, सिकन्दर खान, हनुमान सिंह, सुरेंद्र बुडानिया, मनोज शर्मा, मोहम्मद अली खान, आनन्द प्रजापत, सुनील मेघवाल झरिया, सद्दाम हुसैन, दीपक स्वामी, विकास ओझा, राजकुमार चंदेल, संदीप वर्मा, सरजीवन सिंह, नरेंद्र पुनिया, आरिफ चौहान, नौशाद अली, नथूराम, संजीव कुमार सहित बड़ी संख्या में जिला अधिभाषक संघ चूरू के पदाधिकारी एवं सदस्यगण उपस्थित थे। प्रदर्शन के बाद एसपी ने थानाधिकारी के खिलाफ एफआईआर दर्ज करने का आदेश दे दिया है। वकीलों ने कहा कि सुखराम को सस्पेंड नहीं करने तक आंदोलन करेंगे। महिलाओं के सामने थाने में एक थानाधिकारी द्वारा अभद्र भाषा का इस्तेमाल किए जाने के मामले में राजस्थान महिला आयोग अध्यक्ष रेहाना रियाज को संज्ञान लेना चाहिए। दुखद बात यह है कि उन्हीं के गृह शहर के महिला पुलिस थाने में उन्हीं के महिला आयोग अध्यक्ष रहते एक थानाधिकारी महिलाओं के सामने अभद्र भाषा का इस्तेमाल करके गालियां निकाल रहा है। हालांकि कोतवाली थाना पुलिस ने सुखराम चाटिया के खिलाफ विभिन्न धाराओं में मुकदमा दर्ज कर लिया है।

बजरी लीज धारक के खिलाफ मुख्य सरगनाओं पर इनाम घोषित

डॉ किरोड़ी ने धरना दिया

सवाई माधोपुर, (निर्स)। जिले में बजरी लीज धारक के खिलाफ सोमवार को राज्यसभा सांसद डॉ. किरोड़ी लाल मीणा फिर से आंदोलन की राह पर रहे। करमोदा में सैकड़ों की तादाद में समर्थक डॉक्टर किरोड़ी लाल मीणा के साथ में शामिल हुए।

इसके पश्चात राज्यसभा सांसद डॉ. किरोड़ी लाल मीणा ने करमोदा से कलेक्ट्रेट की तरफ कुच कर की।

सैकड़ों की तादाद में समर्थकों का हजूम कलेक्ट्रेट की ओर रवाना हो गया। जिसे देख जिला कलेक्ट्रेट पर पुलिस की ओर से श्री लेयर सुरक्षा व्यवस्था को अंजाम दिया। जहां पर दर्जनों की तादाद में पुलिस के अधिकारी व जवान तैनात रहे। लेकिन जैसे ही डॉक्टर किरोड़ी सैकड़ों समर्थकों के साथ कलेक्ट्रेट के समक्ष पहुंचे वैसे ही डॉक्टर किरोड़ी ने अपना रुख बदल दिया और डॉक्टर किरोड़ी

रेलवे स्टेशन की ओर रवाना हो गए। यह देख कर पुलिस सुरक्षा व्यवस्थाएं भी धरी की धरी रह गईं। डॉक्टर किरोड़ी लाल मीणा सैकड़ों समर्थकों के साथ रेलवे स्टेशन के सर्कुलेंटिंग एरिया पर आ गए। जहां बीबी-बीच उन्होंने समर्थकों को संबोधित किया और धरने पर बैठ गए। जिला प्रशासन बातचित कर आश्वासन देने के बाद धरना समाप्त किया गया।

उदयपुर, (कांस)। पुलिस ने आरपीएससी द्वितीय श्रेणी शिक्षक भर्ती परीक्षा पेपर लीक मामले में फरार मुख्य सरगनाओं की सूचना देने वालों को पांच-पांच हजार रुपये इनाम देने की पुलिस विभाग ने घोषणा की है।

जिला पुलिस अधीक्षक विकास शर्मा ने आरपीएस सी द्वितीय श्रेणी शिक्षक भर्ती परीक्षा पेपर लीक प्रकरण मामले में फरार मुख्य आरोपी भूपेन्द्र सारण व सुरेश ढाका की सूचना देने वाले को पांच पांच हजार रुपये इनाम देने की घोषणा की। उल्लेखनीय है कि गत दिनों जिला पुलिस अधीक्षक विकास

■ द्वितीय श्रेणी शिक्षक भर्ती परीक्षा पेपर लीक मामले

शर्मा ने निर्देश पर बैकरीया थाना पुलिस ने नाकाबंदी के दौरान सांचो की बस को जब्त कर उसमें सवार छात्रों सहित कुल 55 लोगों को गिरफ्तार कर इनके कब्जे से आरपीएससी द्वितीय श्रेणी शिक्षक भर्ती परीक्षा प्रश्न पत्र मिले थे। सभी बस में प्रश्नपत्रों के हल कर रहे थे। इस मामले में मुख्य सरगना भूपेन्द्र सारण व सुरेश ढाका अब तक फरार हैं। जिनकी पुलिस तलाश कर रही है।

क्षेत्रीय वन अधिकारी व रेंजर को निलंबित करने का विरोध

करौली, (निर्स)। वन भूमि में सड़क निर्माण रोकने और अवैध खनन के खिलाफ कार्यवाही करने पर क्षेत्रीय वन अधिकारी व रेंजर को निलंबित करने के विरोध में कार्मिकों ने वन विभाग कार्यालय परिसर में पड़ाव डालकर प्रदर्शन किया। ज्ञापन सौंपा और निलंबित अधिकारियों को बहाल करने की मांग की।

गौरतलब है की सपोटरा के क्षेत्रीय सहायक वन अधिकारी को वन भूमि पर सड़क निर्माण कार्य रोकने और करौली रेंज में अवैध खनन में शामिल लोगों के खिलाफ प्रभावी कार्यवाही की जो उन्हें भारी पड़ गया। करौली उप वन संरक्षक सुरेश मिश्रा ने दोनों अधिकारी, कर्मचारियों को निलंबित कर दिया गया। दोनों की निलंबन से वन विभाग के अधिकारी कर्मचारियों में भारी रोष है। कार्यवाही के विरोध जिले भर के वन विभाग के अधिकारी कर्मचारी स्वयं जयंती विनोदी की उद्यान पहुंचे। जहां उप वन संरक्षक सुरेश मिश्रा पर सपोटरा विधायक और ग्रामीण विकास एवं पंचायत राज मंत्री रमेश मीणा की राजनीतिक दखलंदाजी के चलते दोनों कर्मचारियों को



करौली उपवन संरक्षक कार्यालय में पड़ाव डालकर बैठे वनकर्मी।

निलंबित करने का आरोप लगाया। जिसके विरोध में वन अधीनस्थ कर्मचारी संघ करौली

के जिलाध्यक्ष सिकंदर सिंह और श्रमिक कर्मचारी संघ के

जिलाध्यक्ष चंद्रमान सिंह

■ वन भूमि में सड़क निर्माण रोकने और अवैध खनन के खिलाफ कार्यवाही करने पर किया था निलंबित

राजावत के नेतृत्व में डीएफओ मुर्दाबाद और मंत्री रमेश मीणा मुर्दाबाद के नारे लगाकर जमकर विरोध प्रदर्शन किया। वन अधीनस्थ कर्मचारी संघ के जिला अध्यक्ष सिकंदर सिंह ने बताया कि बीते दिनों क्षेत्रीय सहायक वन अधिकारी रमेश मीणा ने सपोटरा क्षेत्र के वन भूमि में गेरेडि से गोठरा के बीच सड़क निर्माण को बिना अनपति पत्र बनने से रोकना। साथ ही संबंधित ठेकेदार को पाबंद किया। दूसरा मामला करौली रेंज में अवैध खनन के खिलाफ कार्यवाही किए जाने पर क्षेत्रीय वन अधिकारी विक्रम मीणा को निलंबित कर दिया। जिलेभर से आए कर्मचारियों ने धरना प्रदर्शन में चेतावनी दी की जल्द बहाल नहीं करने पर प्रदेश स्तर पर धरना प्रदर्शन किया जाएगा।

तत्कालीन पीएचईडी अधिशाषी अभियन्ता के विरुद्ध आय से अधिक सम्पत्ति का प्रकरण दर्ज

बाड़मेर/बालोतरा, (निर्स)। भ्रष्टाचार निरोधक ब्यूरो बाड़मेर की ओर से की गई कार्यवाही के तहत तत्कालीन अधिशाषी अभियन्ता पीएचईडी खण्ड, बालोतरा जयप्रकाश गुप्ता के विरुद्ध आय से अधिक सम्पत्ति अर्जित करने के प्रकरण में मामला दर्ज किया गया।

भ्रष्टाचार निरोधक ब्यूरो बाड़मेर के अतिरिक्त पुलिस अधीक्षक रामनिवास सुण्डा ने बताया कि माह जून 2022 में परिव्रादी अन्नाराम ने प्रार्थना पत्र प्रस्तुत कर बताया कि उसकी फर्म द्वारा पीएचईडी खण्ड बालोतरा में जल जीवन मिशन योजना के तहत करीबन 1 करोड़ 21 लाख रुपये काय किया जिसके बिल भुगतान की एवज में अधिशाषी अभियन्ता पीएचईडी खण्ड, बालोतरा जयप्रकाश गुप्ता द्वारा 2.5 प्रतिशत कमीशन के रूप में रिश्वत मांग की जा रही थी। जिस पर परिव्रादी की शिकायत पर गोपनीय सत्यापन करवाया गया तो आरोपी द्वारा परिव्रादी की फर्म का बकाया भुगतान करने की एवज में 2.5 प्रतिशत कमीशन के रूप में कुल 3 लाख रुपये की मांग करते हुए सत्यापन के दौरान 2 लाख रुपये रिश्वत राशि परिव्रादी से प्राप्त कर ली एवं शेष एक लाख रुपये और रिश्वत मांग की। जिस पर 19 जून को ट्रेप कार्यवाही

■ जयप्रकाश गुप्ता थे तत्कालीन बालोतरा खण्ड के अधिशाषी अभियन्ता

कर आरोपी जयप्रकाश गुप्ता को उनके रहवासीय मकान अग्रवाल कॉलोनी बालोतरा में 1 लाख रुपये रिश्वत लेते गिरफ्तार किया था। सुण्डा ने बताया कि उक्त ट्रेप कार्यवाही के परिपेक्ष्य में 19 जून, को ब्यूरो चौकी बाड़मेर द्वारा जयप्रकाश गुप्ता तत्कालीन अधिशाषी अभियन्ता, जन स्वास्थ्य अभियांत्रिकी विभाग खण्ड बालोतरा के रहवासी मकान अग्रवाल कॉलोनी, बालोतरा की नियमानुसार खाना तलाशी ली जाकर फर्म मुर्तिब की गई थी, वक्त तलाशी आरोपी के रहवासीय मकान में 8,13,630 रुपये रोकड राशि भी मिली थी। तत्पश्चात आरोपी के उक्त मकान का मुल्यांकन सार्वजनिक निर्माण विभाग बाड़मेर से तकनीकी टीम गठित कर करवाया जाकर मुल्यांकन रिपोर्ट प्राप्त की गई। आरोपी जयप्रकाश गुप्ता द्वारा कनिष्ठ अभियन्ता से लेकर अधिशाषी अभियन्ता की राजकीय सेवा

में आहरित किए गए वेतन-भत्तों से संबंधित दस्तावेजी सूचना जी०७०-55 प्राप्त किए गए। खाना तलाशी फर्म में अंकित तथ्यों एवं जब्त सुदा दस्तावेजों का गहन परीक्षण किया जाकर आरोपी जयप्रकाश गुप्ता एवं उसके परिवारिक सदस्यों के बैंक खातों के विवरण एवं जयप्रकाश गुप्ता एवं उसके परिवार के बैंक लॉकर में मिली सम्पत्ति का मुल्यांकन करवाया गया।

आरोपी जयप्रकाश गुप्ता ने अपने मूल विभाग पीएचईडी में पदस्थापन वर्ष 1987 से 2022 तक लोक सेवक की हैसियत से सेवाकाल के दौरान वेतन-भत्तों आदि से प्राप्त कुल आय 1,०9,67,985 रुपये की तुलना में उनके द्वारा अपने व अपने परिवारजनों एवं रिश्तेदारों के नाम कुल अर्जित चल-अचल सम्पत्तियों एवं व्यवसाय का योग 2,43,22,949 रुपये होना पाई गईं जो आरोपी अधिकारी के वैध स्रोतों से प्राप्त आय से 1,33,54,964 रुपये (121.76 प्रतिशत) अधिक राशि अर्जित करना पाया गया। आरोपी द्वारा अवैध स्रोतों से आय अर्जित करने पर उनके विरुद्ध आय से अधिक सम्पत्ति अर्जित करने का अपराध प्रथम दृष्टया कानूनन करवाया जाये जाने पर रिपोर्ट ब्यूरो मुख्यालय जयपुर भेजने पर प्रकरण पंजीबद्ध किया गया। आरोपी के विरुद्ध प्रकरण में अनुसंधान जारी है।

राघपुरा में पैंथर की दहशत

मसूदा, (निर्स)। निकटवर्ती ग्राम राघपुरा में पैंथर ने एक बकरी के बच्चे पर हमला कर दिया। बकरीया चरा रही महिला के चिल्लाने पर पैंथर बकरी के बच्चे को घायल छोड़कर जंगल में भाग गया। राघपुरा निवासी हेमराज पुत्र रुकमा रेगार ने जानकारी देते हुए बताया कि उसकी पत्नी मंजू अपने पड़ोसी सुशीला व संतोष के साथ जंगल में बकरीया चराने गई थी। तभी पथरीली चट्टान के बीच से एक पैंथर आया और उसकी बकरी को पकड़ लिया।

उस नजारे को देख मंजू जोर से चिल्लाई जिससे पैंथर घायल बकरी के बच्चे को छोड़कर भाग गया। बकरी का बच्चा बुरी तरह घायल हो गया। जिसको घर पर ले गए डॉक्टर जब दे बकरी के बच्चे के टांके लगाकर उपचार किया। इस मामले की जानकारी ग्राम के सरपंच को दी। सरपंच ने बताया कि पहाड़ी इलाका है यहां जानवर रहते हैं पहले भी ऐसे हादसे हो चुके थे इनकी जानकारी वन विभाग को दे दी गई है। ग्रामीणों ने बताया कि इस पहाड़ी पर भगवान शिव का मंदिर है जिसे देखने के लिए ग्राम के कुछ लोग गए थे। उनको पैंथर का सूखा व गला हुआ शव मिला था। इसका कंकाल भी आज मौके पर पड़ा है। ग्रामीण महेंद्र ने बताया कि पहाड़ी के ढलान में करीब 1 माह पूर्व पैंथर के बच्चे का शव मिला था। जिसकी सूचना सरपंच व वन विभाग को दी। मौके पर वन विभाग की टीम ने पैंथर के बच्चे को कब्जे में लेकर शव को वही दफना दिया था।

एक ही परिवार के 8 मृतकों का एक ही चिता पर किया दाह संस्कार

दूसरे मृतक का दूसरी चिता पर दाह संस्कार किया

चौमू/कालाडैरा, (निर्स)। रविवार को सौकर के पलसाना में हुए सड़क हादसे में सामोद गांव के 9 जनों की मौत से पूरे गांव में शोक की लहर है। एक ही परिवार के 8 व अन्य एक युवक के शव गांव में पहुंचे तो मृतकों

■ सौकर के पलसाना में रविवार को हुए सड़क हादसे में सामोद गांव के 9 जनों की हुई थी मौत

के परिवार में चीख पुकार मच गई। शोक के चलते सामोद गांव के पूरे बाजार बंद रहे। लोगों के घरों में चूल्हे तक नहीं जले। शमशान स्थल पर एक ही परिवार के 8 मृतकों का एक ही चिता व दूसरे मृतक का दूसरी चिता पर दाह संस्कार किया गया। बता दें कि सौकर के पलसाना के पास नववर्ष के दिन भीषण सड़क हादसे में 12 जनों की मौत हुई है जिसमें 9 जने सामोद गांव के रहने



सामोद के एक ही परिवार के 8 मृतकों का एक ही चिता व दूसरे का दूसरी चिता पर दाह संस्कार किया।

वाले थे। मृतक नववर्ष पर खाटूश्यामजी सहित जीण माला की धार्मिक यात्रा कर वापस घर आ रहे थे। गौरतलब है कि सामोद के खटीक समाज के एक ही परिवार के 14 लोगों की पिकअप बाइक से टकराने के बाद टूक में जा घुसी थी। शोक संतप्त परिवार को पूर्व केंद्रीय मंत्री सुभाष महारिया ने सांत्वना दी। वहीं मृतकों के पर पहुंच कर चौमू पूर्व विधायक भगवान सहाय सैनी व

रिटायर्ड आईएसएस लालचंद असवाल ने पीड़ित परिवारों से मुलाकात कर बंधाया ढांडस। रिटायर्ड आईएसएस असवाल ने पीड़ित परिवारों को सरकार से आर्थिक मुआवजा दिलाने का परोसा दिलाया और कहा कि पीड़ित परिवार के साथ हर संभव मदद करेंगे। पूर्व विधायक भगवान सहाय सैनी ने जिला कलेक्टर से फोन पर बातचीत कर मृतकों के परिवारों को सरकार से

आर्थिक मुआवजा देने की मांग। वहीं चौमू विधायक रामलाल शर्मा ने शोक संतप्त परिवार को सांत्वना दी और सरकार से मांग की सभी मृतकों को 5 लाख रुपये की आर्थिक सहायता और मृतकों के परिवारों को सरकार की योजनाओं का लाभ देने की बात कही है। मृतकों की अंत्येष्टि के दौरान कई जनप्रतिनिधि व आमपास के कई सरपंच व ग्रामीण जन मौजूद थे।